

گوگل ڊرایو ڇه شی دی؟



Google Drive

Download from: aghalibrary.com

لیکوال: احسان الله محمدي

د کتاب په اړه:

نوم:

گوگل ډرایو ته شی دی؟

لیکوال:

احسان الله محمدي

ترتیب کونکي:

احسان الله محمدي

پاڼې:

پای نېټه:

د میزان ۱۰، ۱۳۹۹ هـ ش

برېښنالیک:

eu.mohammadi2022@gmail.com

بِسْمِ اللَّهِ الرَّحْمَنِ الرَّحِيمِ

ڊالی

❖ خپل گران پلار ته، چې د خپلو اولادونو د زده کړو په بهیر کې یې معنوي او مادی مرسته کړي ده.

❖ خپلې گرانې مور ته، چې غېږه یې زما د روزنې لومړۍ زانگو ده او د زده کړو په اوږد سفر کې یې تل په خپلو دعاگانو نازولی یم.

❖ خپلو خوږ هېواد والو ته چې د ټکنالوژۍ په اړه غواړي معلومات ترلاسه کړي.

په پوره مینه یې ورته ډالی کوم

(محمدي)

لړلېد

پاڼه

9	سريزه.....
1	گوگل ډرايو تاريخچه.....
1	گوگل ډرايو څه شی دی؟.....
2	گوگل ډرايو پيژنده.....
4	Cloud Storage څه شی دی؟.....
5	گوگل ډرايو کې څنگه کولای شو اضافي حافظه ترلاسه کړو؟.....
5	گوگل ډرايو کې کوم شيان ذخيره کولای شو؟.....
6	څه ډول په گوگل ډرايو کې يو فايل شريک کړو.....
7	څه ډول کولای شو چې حذف شوي فايل ترلاسه کړو؟.....
7	کوم سافټوير په گوگل ډرايو کې موجود دی؟.....
8	د گوگل ډرايو سرويس په لاندې ډول سره دی.....
8	Google Docs.....
9	Google Slides.....
10	Google Sheets.....
10	گوگل ډرايو کې فاي لونه.....
11	گوگل ډرايو څه گټه اخيسته په ټيلفون يا کمپيوټر کې.....
12	د پلټنې برخه:.....
12	New+ آيکون:.....
13	زما ډرايو:.....
13	هغه فاي لونه چې زما سره شريک شوي:.....
13	گوگل تصويرونه.....
14	نښانې شوي:.....
14	سطل:.....
14	حافظه:.....

- 15 Google Drive نورې برنامې
- 15 د برنامې اضافه کولو لپاره لاندې ټکې په نظر کې ونیسي
- 16 ZIP Extractor
- 16 PDF Mergy
- 16..... د جیمیل اکونټ جوړونه او گوگل ډاریو کې ثبت نام
- 18..... د جیمیل اکونټ جوړونه
- 20 پایله
- 21..... اخذلیکونه

سريزه

د الله پاک د بې شمېره احسانونو څخه يو هم علم دی، چې موږ ټولو انسانانو ته يې پېرزو کړی. علم د ټولنې رڼا ده، علم هغه واک دی چې انسان تر خپل منزل پورې رسوي. خلاصه وييلي شم چې د علم په مرستې سره خپل لوی رب په ښه ډول پېږندلي شو. علم د دنيا او آخرت د ښمکړني سبب کېږي. بې علمه انسان تياره کور ته ورته دی چې هېڅوک به د تگ راتگ لار پکې پيدا نکړي.

نو ما هم و غوښتل چې د خپل مسلک سره سم خپلو هېوادوالو لپاره د ټکنالوژۍ په برخه کې يوه ناچېزه ډالۍ وړاندې کړم. تاسو يواځې په دغه کتاب بسنه مه کوئ، مخ ته لاړ شئ، نور اضافي معلومات ترلاسه کړئ او مطالعه يې کړئ. دا کتاب تاسو لپاره يواځې د پرمختگ يو رهنما دی.

گوگل ډرايو د گوگل کمپنۍ تر ټولو پياوړي آنلاين اپليکشين دی، چې د ډيټا ذخيره کولو سرويس يا خدمات پېرودونکو ته وړاندې کوي. پېرودونکي کولي شي چې ډېر په آساني دغه حافظې ته لاسرسي ولري.

هر ځای هر وخت د انټرنېټ په شتون کې، تاسو کولي شي چې خپله مهمه او اړينه ډيټا په لوړ امنيت سره په دغه حافظه کې ذخيره کړي. گوگل ډرايو ته د لاسرسي لپاره لومړۍ تاسو بايد جيميل اکونټ يا گوگل اکونټ ولري ورسته تاسو ته گوگل ډرايو 15GB حافظه په وړيا ډول درکوي تر څو تاسو گټه ترې واخلي نور تفصيلات په کتاب کې وييلي شئ. هېله مې دا ده چې تاسو لپاره گټور تمام شي دا کوچنۍ کتاب.

که چېرې وگورو په پښتو ژبه کې ليکنې هم کمې تر ستوگو کېږي، نو ځکه مې و غوښتل چې په پښتو ژبه يې وليکم. که چېرې زما څخه کومه کمي پکې شوی وي نو تاسو درنو لوستونکو څخه بخښنه غواړم او زما کوښښ دا دی تر څو نور داسې کتابونه وليکم چې د هېواد د پرمختگ په ډگر کې نور هم گټور تمام شي. تاسو د ښکو مشورو او دعاگانو په هيله!

احسان الله «محمدي»

گوگل ډرایو تاریخچه

گوگل ډرایو، هغه ځای چې د معلوماتو د ذخیره کولو لپاره استعمالیږي. په ۲۰۱۲م کال کې د گوگل کمپنۍ لخوا رامنځته شو. تر څو یوزر یا مشتریان یې وکولای شي چې خپل فایلونه د دوي په سرورو کې ذخیره کړي تغیرات پکې راولي او همدارنګه خپل فایلونه د ملګرو سره شریک کړي.

گوگل ډرایو اپلکیشن کولای شو چې په ویندوز او مک عامل سیستم کې استعمال کړو، همدارنګه په اندروایډ او IOS کې هم ترې ګټه اخستي شو.

تر ۲۰۱۷م کال پورې گوگل ډرایو ۸۰۰ میلیون فعال یوزر لرل، او د همدې کال تر ورستیو پورې دوه تریلیون پورې فایلونه پکې ذخیره شوي و.

گوگل ډرایو څه شی دی؟

گوگل ډرایو "Google Drive" یا د گوگل خدماتي سرویس، یوزر یا استمالونکي کولای شي چې په ډیجیټال ډول خپل اطلاعات ذخیره کړي.



گوگل تر ټولو پیاوړي آنلاین د ذخیره کولو سرویس وړاندي کوي خپلو استمالونکو لپاره، تر څو د هر ځای څخه د انټرنیټ په مرسته خپلو فایلونو ته لاسرسی ولري.

گوگل استمالونکي کولای شي چې د خپل اکونټ په جوړولو سره ۱۵ جی بی وړیا حافظه ترلاسه کړي، ترڅو خپل فایلونه هلته په مطمعين ډول ذخیره کړي چې د اړتیا په صورت کې نوموړي حافظه زیاتولي هم شي.

گوگل ډرایو پیژنده

د سایټ ډول	فایل هاسټینګ سرویس
مالک	گوگل کمپنۍ
URL	drive.google.com
ثبت نام	اړین دی
مشریان یا یوزر	
رامنځته کیدو نیټه	۲۴ اپریل ۲۰۱۲م کال
اندوراید سیستم لپاره نوي ورژن	2.20.061.04
IOS سیستم لپاره نوي ورژن	4.2019.42202
لیکل شوي په	پایتون ژبه کې
کار کولای شي په	ویندوز، مک، اندوراید او IOS کې
لایسنس	وړیا
ویپسایت	WWW.google.com/drive/

گوگل ډرایو “Google Drive” د گوگل تر ټولو مشهور او محبوب سرویس څخه عبارت دی. چې د Cloud Storage په اساس فعالیت ترسره کوي، او خپلو استمالونکو لپاره دا وړتیا برابروي، ترڅو خپل هر ډول ډیجیټال فایلونه پکې ذخیره کړي.

همدارنگه استعمالونکي کولای شي چې خپل فایلونه مدیریت کړي، تغیرات پکې راولي، شریک یې کړي، هر ډول فایل د مختلف فارمټ سره مثال په ډول صوتي، تصویري، ویدیويي، گرافیک او مهم اسناد آپلوډ او ډانلوډ کړي.



تاسو کولای شئ چې په گوگل ډرایو کې پروژه رامنځته کړي او د نړۍ هرې برخې څخه په ټیمي ډول کار ترسره کړي او خپله پروژه مدیریت کړي.

گوگل ډرایو ټول محدودیتونه لری کړي، ترڅو تاسو په آساني سره یواځې د انټرنیټ په مرسته خپلو فایلونو ته لاسرسی ولري او مدیریت یې کړي.

ټول هغه استعمالونکي چې گوگل حساب (Gmail) لري، کولای شي چې د گوگل ډرایو له سرویس څخه ګټه پورته کړي او د خپل کار په لومړیو کې ۱۵ جی بی حافظه ترلاسه کړي په وړیا ډول او د اړتیا په صورت کې دغه حافظه زیاتولي هم شي خو د حافظه زیاتوالي به هزینه هم ولري.

او همدارنگه په اساني سره کولای شو، چې خپل فایلونه په مختلفو برخو کې شریک کړي یواځې د یوه ساده لینک په مرسته.

Cloud Storage څه شی دی؟

موږ ټول پوهیږو چې اطلاعات څه ډول ذخیره کيږي. مثلاً په هارډیسک کې (Hard disk)، میموري، سی ډی (CD)، ډی وی ډی (DVD)، د ټلیفون حافظه او داسې نور دا ټول په ډیجیټال ډول د ذخیره کولو تگلاري دي.

خو د ټکنالوژۍ په پرمختګ سره ډیر حجم یا حافظې ته هم اړتیا شته، نور هغه سنتی ډولونه ځواب ویونکې نه و نو د همدې دلیل په اساس Cloud Storage پیشنهاد شو او پرمختګ ورکړل شو.

Cloud Storage ساده تعریف په دې ډول دی، ټول هغه سرور چې یو بل سره په یوه واحد ځای کې وصل وي او همیشه د انټرنیټ په مرسته نامحدوده حافظه د ذخیره کولو لپاره وړاندې کوي تر څو د هر ځای څخه ورته لاسرسي وشي Cloud Storage ویل کيږي.

ټول کسان کولای شي چې دغه حافظې څخه د خپلو اطلاعاتو د ذخیره کولو لپاره ګټه استعمال کړي. تاسو کولای شي چې ډیر په آسانی سره د خپل کمپیوټر، ټلیفون، ټیبلېټ او داسې نورو دستگاه و په موجودیت کې د انټرنیټ په مرسته لاسرسي ولري.

مشهور Cloud Storage عبارت دی له One Drive, Google Drive, Dropbox, iCloud.

Cloud Storage تر ټولو مهمې ګټې، همیشه لاسرسي، لوړ امنیت درلودل او همدارنگه نامحدوده حافظه ویلی شو.

گوگل ډرایو کب څنگه کولای شو اضافي حافظه ترلاسه کړو؟

موږ په لومړیو کې وویل چې کله تاسو گوگل حساب جوړ کړ، نو ۱۵ جی بی حافظه په وړیا ډول سره درکول کیري او د اړتیا په صورت کې دغه حافظه زیاتولې هم شو خو هزینه به ولري.

کله چې تاسو تصمیم ونیو چې اضافي حافظه ترلاسه کړي، نو په آسانی سره کولای شي چې د خپل گوگل ډرایو پنل برخې لار شي او هلته نور هدایات شته.

گوگل ډرایو ډول ډول پیشنهادونه لري د اضافي حافظې لپاره چې تر ټولو کم یې ۱۰۰ جی بی حافظه ده او میاشتنی فیس به ورکوي، ۳۰ ترابایت پورې اضافي حافظه ترلاسه کولای شي.

گوگل ډرایو کب کوم شیان ذخیره کولای شو؟

لکه څنگه مو چې وویل هر ډول فایلونه چې په کمپیوټر او یا تلیفون کې ذخیره کیري هغه کولای شو په گوگل ډرایو کې هم ذخیره کړو.

اوس مهال ۳۰ نه ډېر مختلف ډول فایلونه په گوگل ډرایو کې ذخیره او مدیریت کولای شو.

عکس، فیلم، متن، صوت، گرافیک فایلونه، میکروسافت آفیس فایلونه، آډوب فوتوشاپ فایلونه، د اپل فایلونه، PDF، اتوکلد فایلونه، اتوډسک، فونټ، د سیم کارت مخاطبین او داسې نور هغو فایلونو له جملې څخه دی چې په گوگل ډرایو کې ذخیره کولای شو.





شه ډول په گوگل ډرایو کې یو فایل شریک کړو

My Drive مینو ته لاړ شئ او هر فایل چې غواړئ شیر یا شریک کړي راست کلیک پرې وکړي. تاسو ته یوه مینو خلاصیږي کولای شي چې په دوه طریقو خپل فایل شریک کړي.

لومړي: د Share بټن په مرسته

دوهم: د لینک په مرسته یې هم شریک کولای شي

که چیرته د لومړي شیر څخه گټه اخلي نو باید د مقابل شخص ایمیل آدرس ولري تر څو فایل ورسره شریک کړي او دوهم ډول کې بیا کولای شي چې د لینک په مرسته فایل لینک را واخلي هغه د اجتماعي شبکو په مرسته شریک کړي. کله چې مقابل شخص لینک ترلاسه کړ په لینک باندې دې کلیک وکړي فایل د ډانلوډ او خپل ځان سره دی وساتي.

ته ډول کولای شو چې حذف شوي فایل ترلاسه کړو؟


که چیرته مو د گوگل ډرایو څخه کوم فایل حذف کړي وي. د خپګان خبره نه ده تاسو کولای شي چې خپل فایل بیرته ترلاسه کړي. دغه کار د ترسره کولو لپاره سطل ته ورته نښان ته ورشي، هلته کوم فایلونه چې تاسو حذف کړي موجود دی لیدلی شي.

د فایل بیرته ترلاسه کولو لپاره تاسې کولای شي چې په فایل باندې راست کلیک وکړي او Restore بڼه ووهي تر څو فایل مو بیرته خپل ځای ته لاړ شي.

که چیرته غواړي چې فایل د تل لپاره حذف شي نو په فایل باندې راست کلیک وکړي او Delete Forever بڼه انتخاب کړي تر څو فایل د تل لپاره حذف شي.

کوم سافټویر په گوگل ډرایو کې موجود دی؟

سربیره پر دې چې په گوگل ډرایو کې د آپلوډ، ډانلوډ او شریک کولو لپاره ابزار یا Tools شتون لري. دغه ډول سرویس یا خدمات د نورو مختلفو خدماتو سره په تعامل کې دي مثلاً گوگل ډاکس، گوگل شیتس، گوگل اسلایډز او گوگل فوتوز تر څو استمالونکي وکولای شي چې په آنلاین توګه خپل اطلاعات مدیریت او تغیرات پکې راوړي.



لکه څنگه چې معلوميږي ډاکس، شیتس او اسلايدز سرويس د ورد، ایکسل او پاورپوينټ اصلي رقيب دي. او همدا راز دغه سرويس هر يو خپل ځانگړې سايټ لري خو د گوگل ډرايو سره هم په تعامل کې دی او استمالونکي کولای شي چې دغه ډول سرويس څخه د اړتيا په صورت کې گټه واخلي.

د گوگل ډرايو سرويس په لاندې ډول سره دی.



Google Docs

د گوگل ډرايو دغه سرويس په حقيقت کې د مايکروسافټ ورد لپاره ځواب ويونکي دي. لکه څنگه چې پوهيږي مايکروسافټ ورد يو تر ټولو مشهور او محبوب سافټوير دی د متن د مدیریت لپاره.

گوگل ډاکس هم د مایکروسافت ورد په شان دا وړتیا برابره کړي ده چې استعمالونکي وکولای شي ټایپ ترسره کړي، تغیرات راولي، افکت جوړ کړي، فونټ استعمال کړي، لینک جوړ کړي، او شریک کړي خپل فایلونه د نورو اشخاصو سره.

دغه دواړه سرویس د یو بل سره تعامل لري که چیرته مو فایل په مایکروسافت ورد کې جوړ کړي وي نو کولای شي چې په گوگل ډاکس کې خلاص کړي او تغیرات پکې راولي، او برعکس یې هم ترسره کولای شي.

Docs فایل کې کولای شو چې تر 1.02 میلیون پورې حروف ځای پر ځای کړو دغه Docs فایل کې چې هر څومره صفحې راځي او په هر سایز چې وي فرق نه کوي. Docs فایل باید د 50MB نه لوی نه وي او همدارنګه د تصویر سایز هم د 50MB نه لوی نه وي.

Google Slides

کوم کارونه چې په مایکروسافت پاورپوینټ کې ترسره کېږي هغه کولای شو چې په گوگل اسلایډز کې هم ترسره کړو. دغه سرویس یا خدمت هم د مایکروسافت پاورپوینټ سره په تعامل کې دي او کولای شو چې ډیر په آساني سره خپل اسلایډونه جوړ کړو، تصویرونه ورافاضه کړو، فونټ پکې استعمال کړو او داسې نور کارونه، کولای شو دا ټول کارونه په آنلاین توګه هم ترسره کړو. دغه سرویس په مرسته پاورپوینټ فایلونه لیدلي شو او تغیرات هم پکې راوستلي شو.

Google Sheets

تاسو به د ایکسل سافټویر سره آشنا وي نو دغه سرویس بیا د مایکروسافت ایکسل سره ارتباط لري. Google Sheets د مایکروسافت ایکسل په شان جوړ شوي دي، چې تاسو په آسانی سره وکولای شي چې خپله ډیټا په ټیبل کې اضافه کړي او یا مختلف ډول ډول گرافونه ورته جوړ کړي، ډیټا تحلیل او تجزیه کړي، او نورو ملگرو سره یې شریک کړي. تاسو په آسانی کولای شي چې د کمپیوټر او یا ټلیفون له لاري دغه سرویس یا خدمت ته لاسرسی ولري او په ټیمي ډول سره کار ترسره کړي.

گوگل ډرایو کې فایلونه

گوگل ډرایو کې لاندې ډول فارمټ سره فایلونه کتلي شو.

Docs, Sheets, Slides, Forms, Drawings	Native یا محلی فارمټ
JPEG, PNG, GIF, TIFF, BMP, WEBP	تصویر برخه
WEBM, MPEG4, 3GPP, MOV, AVI, MPEG, MPEGPS, WMV, FLV, OGG	ویدیو برخه
MP3, M4A, WAV, OGG	غږ برخه
TXT	Text فارمټ
CSS, HTML, PHP, C, CPP, H, HPP, JS	مارک اپ یا کوډ برخه
DOC, DOCX	مایکروسافت ورډ

XLS, XLSX	مايکروسافټ ايکسل
PPT, PPTX	مايکروسافټ پاور پوينټ
PDF	Adobe Portable Document
PAGES	Apple Pages
AI	Adobe Illustrator
PSD	Adobe Photoshop
DXF	Autodesk AutoCAD
SVG	Scalable وکتور گرافیک
EPS, PS	PostScript
PY	پايتون ژبه
TTF	فونټ
XPS	XML Paper Specification
ZIP, RAR, tar, gzip	Archive
	MTS فاي لونه
	Raw فارمټ سره تصويرونه


گوگل ډرایو څخه گټه اخیستنه په تېلفون یا کمپیوټر کې

گوگل کار ډیر آسانه کړي اوس تاسو کولای شې چې یواځې د یو بروزر په مرسته هغه که په کمپیوټر کې وي یا په تېلفون کې گوگل خدماتو څخه گټه واخلي.

مثلا گوگل کروم په خپل کمپیوټر یا تلیفون کې انستال کړي او اصلي صفحې ته تگ سره تاسو ته یو آیکنون مخ ته راځي چې د گوگل ډرایو آیکنون دي کلیک پرې وکړي ترڅو خلاص شي.

معمولا په اندروید تلیفون کې مخکې له مخکې گوگل ډرایو انستال وي. که انستال نه و نو کولای شي چې له پلي سټور څخه یې ډانلوډ کړي او خپل تلیفون کې انستال کړي.

کله چې تاسو گوگل ډرایو ته داخل شوي نو تاسو لپاره د مدیریت ډیر څه شته چې خپل گوگل ډرایو مدیریت کړي.



د پلټنې برخه:

دغه برخه کې تاسو کولای شي چې خپل فایلونه یا فولډر د نوم پر اساس وپلټي یا پیدا کړي. عموما دغې برخې ته د پلټنې برخه ویل کیږي.

New+ آیکنون:

دغه برخه کې تاسو کولای شي چې فولډر جوړ کړي یا هم فایل آپلوډ یا ډانلوډ کړي. او همدارنګه کولای شي چې د ډاکس، شیتس او اسلایډز لپاره نوي فایل جوړ کړي.

زما ډرايو:


دغه برخه تاسو ته دا وړتيا درکوي ترڅو خپلو فايلونو ته لاسرسۍ ولري. هغه فايلونه چې تاسو مخکې ډاريو ته آپلوډ کړي هغه وگوري يا تغيرات پکې راولي. او همدارنگه تاسو کولای شي چې په فايل باندې کين کلیک وکړي او خپل فايل کې تغيرات راولي، شريک يې کړي يا هم حذف کړي. My Drive تاسو د فايلونو اصلي مرکز دي.

هغه فايلونه چې زما سره شريک شوي:

دغه برخه کې هغه فايلونه چې تاسو د کورنۍ غړو، ملگرو يا همکارانو سره شريک کړي وي ښودل کېږي. ويل کېږي چې تاسو ملگري تاسو فايلونو ته په هيڅ ډول لاسرسۍ نشي موندلي او يواځې هغه پروژې کتلي شي چې تاسو شريکې کړي وي.

گوگل تصويرونه

دغه برخه مستقيماً تاسو د گوگل فوتوز خدماتو سره وصلوي کولای شي چې خپل عکسونه او وډيوگانې وگوري او مدیریت يې کړي.



نښاني شوي:

بعضي فایلونه تاسو لپاره ډیر مهم وي نو کولای شي هغه نښاني کړي یعنی د ستوري نښان پرې ولگوي دغه برخه کې هغه فایلونه چې تاسو لپاره ډیر اهمیت لري وگوري او مدیریت کړي.


سطل:

دغه ځای کې هغه فایلونه چې تاسو حذف کړي، دلته شتون لري او تاسو حذف شوي فایلونه تر اوسه په دایمي ډول نه دې حذف شوي، او په آسانی کولای شي چې ورسته خپل فایلونه بیرته ترلاسه کړي او یا هغه فایلونه چې په خطایی سره حذف شوي ترلاسه کړي.

حافظه:

دغه ځای کې کومه حافظه چې مصرف شوي او خالی پاتي ده ښودل کیږي او خپلې حافظې ته ارتقا هم ورکولای شي.

لاندې تصویر ته ځیر شي.



Google Drive نورې برنامهې

تر ټولو مهمه گټه د گوگل ډرایو دا ده چې سربېره پر دې چې د مایکروسافټ آفیس له پروگرامونه سره مرسته کوي چې یو ځای کار ترسره کړي. همدارنگه کولای شي چې نورو مهمو برنامهو سره یو ځای کار ترسره کړي.

او یواځې د یو کلیک په ترسره کولو سره کولای شي چې د خپلې خوښې برنامه ور سره یو ځای کړي.

د برنامه اضافه کولو لپاره لاندې ټکې په نظر کې ونیسي

- د گوگل ډرایو په اصلي صفحه کې په New آیکون باندې کلیک وکړي او More برخې ته لاړ شي.
- آخري برخې ته لاړ شي او هلته په Connect More Apps باندې کلیک وکړي.
- یوه نوي صفحه خلاصیږي او دلته مختلف ډول برنامه شتون لري او د خوښې برنامه مو سرچ کړي او Connect کلیک پرې کړي تر څو ورسره وصل شي. په دومره ساده ګي سره تاسو کولای شي چې ډول ډول برنامه خپل گوگل ډرایو سره وصل کړي او د خدماتو څخه یې گټه پورته کړي.

دلته به تاسو لپاره یو څو برنامه معرفي کړو.

ZIP Extractor

دغه برنامه په مرسته کولای شو چې ZIP فایلونه عادی فایلونو ته بدل کړو او همدارنگه کولای شو چې Compression او Encryption هم ترسره کړو. بعضي وخت پېښېږي چې موږ یو ډیر لوی فایل کوچینو فایلونو ته تقسیم کړو ترڅو په آسانی سره وکولای شو چې هغه گوگل ډرایو ته آپلوډ کړو نو د دې کار ترسره کولو لپاره د ZIP Extractor څخه گټه اخلو.

PDF Mergy

که څه هم گوگل ډرایو مخکې له مخکې PDF فایلونه حمایت کوي خو بیا هم دغه برنامه نور ډول ډول خدمات وړاندې کوي. دغه برنامه په مرسته کولای شي چې خپل PDF فایل کې تغیرات راولي او څو دانې PDF فایلونه سره یو ځای کړي، دغه برنامه نور مهم خدمات هم وړاندې کوي.


د جیمیل اکونټ جوړونه او گوگل ډرایو کې ثبت نام

تاسو ډیر په ساده ډول کولای شي چې جیمیل اکونټ جوړ کړي. او په اصل کې تاسو مهم کار همدا اکونټ جوړونه ده، یواځې تاسو باید خپل کمپیوټر یا تیلیفون Sync کړي، هغه نه ورسته تاسو د هر ډول بروزر په مرسته د گوگل خدماتو څخه گټه اخستې شي.

- د گوگل اکونټ جوړولو لپاره لاندې آدرس ته لاړ شي <https://accounts.google.com> signup
- خپل معلومات مو سم ډول اضافه کړي ترڅو ورسته بیا د کوم مشکل سره نه مخامخ کېږي.
- استمالونکي نوم تاسو هماغه جیمیل اکونټ نوم دی چې ډیر په دقت سره یې انتخاب کړي چې ورسته بیا اړتیا نه وي چې بدل یې کړي.

- امکان لري کوم نوم چې تاسو جیمیل اکونټ ته انتخابوي هغه پخوا نورو کسانو انتخاب کړي وي نو کونښن وکړي چې د اعداد سمبول او یا کوم نومونه چې گوگل ته پیشنهاد کوي انتخاب کړي، کله نو تاسو تکراری نوم به گوگل قبول نه کړي او خطا موجب کیږي.
- کونښن وکړي چې یو مناسب او دقیق پاسورډ انتخاب کړي چې ورسته مو له یاده وونوځي، داسې پاسورډ انتخاب کړي چې حروف، اعداد، سمبول او داسې نور شیان پکې موجود وي ترڅو پاسورډ مو څوک پیدا نشي کړي.
- په یاد ولري چې تاسو استمالونکي نوم او پاسورډ کې فاصله نه قبلېږي، نشي کولای چې فاصله ورکړي.
- ټول فیلډونه په دقت سره ډک کړي او مخته لاړ شي ترڅو تاسو گوگل اکونټ جوړ شي.

دا له یاده مه وباسي چې تاسو جیمیل اکونټ پاسورډ ډیر مهم دی کونښن وکړي چاته یې مه ورکوي ترڅو تاسو هغه محرم اطلاعات چې په گوگل ډرایو کې موجود دی چاته لاسته ورنشي. خپل پاسورډ څخه لکه تاسو د بانک اکونټ پاسورډ په شکل ساتنه وکړي.



د جیمیل اکونټ جوړونه

لومړۍ مرحله: گوگل

اړتیا ده چې لومړۍ گوگل سایټ ته داخل شئ په دې توګه account.google.com

دوهمه مرحله: شخصي معلومات

شخصي معلومات مو پدې برخه کې ولیکې مثال په ډول خپل نوم، تخلص، خپل یوزر نوم چې ورسته بیا خپل اکونټ ته د دغه نوم په مرسته داخلیدلې شئ، پاسورډ او بیا ځلې د اطمینان لپاره چې پاسورډ مو سم دی ولیکي او مخ ته لاړ شئ.

دریمه مرحله: فون یا موبایل شمیره

خپل د تلیفون شمېره مو ولیکئ د تاییدي لپاره.

څلورمه مرحله: فون نمبر مو تصدیق کړي

هغه کوډ چې تاسو تلیفون شمېرې ته لیږل کړي هغه تاییدي کوډ دی چې آیا دا شمېره د تاسو ده او که نه، هغه کوډ ورته ولیکئ ترڅو تاسو تصدیق شئ.

پنځه مرحله: زړیدو نیټه

خپل نور معلومات ورته اضافه کړئ مثال په ډول د زړیدو کال او جنسیت مو، ورسته مخ ته لاړ شئ.

شپږمه مرحله:

گوگل تاسو ته وایي چې آیا تاسي زموږ د سرویس او Privacy پالیسي قبلوي.
نو دغه برخه ټیک مارک کړي ترڅو تاسو جیمیل اکونټ جوړ شي.



Create your Google Account

You can use letters, numbers & periods

[Use my current email address instead](#)

Use 8 or more characters with a mix of letters, numbers & symbols

[Sign in instead](#)



One account. All of Google working for you.

English (United States) ▾

[Help](#) [Privacy](#) [Terms](#)

پایله

گوگل ډرایو "Google Drive" د گوگل تر ټولو مشهور او محبوب سرویس څخه عبارت دی. چې د Cloud Storage په اساس فعالیت ترسره کوي، او خپلو استمالونکو لپاره دا وړتیا برابروي، ترڅو خپل هر ډول ډیجیټال فایلونه پکې ذخیره کړي.

دغه کتاب کې مو لومړۍ گوگل ډرایو په اړه معلومات ترلاسه کړل، هغه نه ورسته Cloud Storage په باره کې، ورسته د جیمیل اکونټ او کوم ډول معلومات موږ په گوگل ډرایو کې ذخیره کولی شو. نو درنو لوستونکو

تاسو یواځې په دغه کتاب اکتفا مه کوي مخ ته لاړ شي نور اضافي معلومات ترلاسه کړي او مطالعه یې کړي دا کتاب تاسو لپاره یواځې یو رهنما دی د پرمختګ لپاره.

اخځليکونه

گوگل ډرایو څه شی دی؟ لیکوال: مهران منصورى فر

Pichai, Sundar (April 24, 2012). "Introducing Google Drive... yes, really". Official Google Blog. Google. Retrieved January 16, 2017

Gallagher, Sean (June 29, 2012). "Hands-on with the Google Drive for iOS app: mostly read only" . Ars Technica. Condé Nast. Retrieved March 18, 2017

Files you can store in Google Drive" . Drive Help. Google. Retrieved October 22, 2016

